

மாநிலங்களவைமில் திருச்சி சிவா எம்.பி. பேச்சு!

13ஆம் பக்கத் தொடர்ச்சி

விளாடிபீர் லெனினும், மாக்ஸிம் கார்க்கியும், இந்த நாட்டிலே போராடிய அத்தனை பேருக்கும் அடைக்கலம் கொடுத்தார். அவர் வளர்த்த ஒரு பெண் லட்சுமிபாய் என்பவர்தான். இந்த செண்பகராமனை மணந்து கொண்டார். இந்தக் கதை, ஆம்! இது வரலாறு? இல்லை கதை, சோக கதை, சொந்தக் கதை, ஊருக்குத் தெரியாத கதை, தெரிய வேண்டிய கதை.

ஒரு தனி மனிதன் இங்கிருந்து ஜெர்மன் நாட்டுக்குப் போய், ஒரு சர்வாதிகாரியை மிரட்டுகின்ற அளவிற்கு வாழ்ந்து, கப்பலில் ஏறி தளபதியாக வந்து, உலகத்தில் இருக்கிற எல்லோருக்கும் அதைப் பரப்புகிறான். அந்த செண்பகராமனை முதன் முதலாக நேதாஜி சுபாஷ் சந்திர போஸ் ஜெர்மன் நாட்டில் சந்தித்த போதுதான், ‘ஜெய்ஹிந்த்’ என்ற அவருடைய அந்த முழக்கத்தை எடுத்துக் கொண்டு தீரும்புகிறார் என்பதும் ஒரு வரலாறு. மெல்லக் கொல்லும் விஷம், உயிர் போய்க்கொண்டிருக்கிறது; இங்கே இருந்தால் உனக்கு ஆபத்து, வேறு நாட்டுக்குப் போ என்று சொல்கிற போது, போகிற வழியில் நாஜிகள் மறித்துத் தாக்குகிறார்கள். மருத்துவமனைக்குப் போகிறார், உயிர் பிரிகிறது.

உயிர் பிரிகிற நேரத்தில், ரொம்ப ரொம்ப முக்கியம், அந்த நேரத்தில் அவர் சொன்னதுதான் மிகவும் முக்கியம். “நான் இந்தியா விடுதலை பெற்று, அதனுடைய சுதந்திர நாட்டின் போர்க் கப்பலில் இந்தியாவிற்குத் திரும்பிச் செல்லவேண்டும் என்று விரும்பினேன்: ஆனால், இப்படியே இறக்க வேண்டிய நிலை வந்துவிட்டது. என் ஆசை, விருப்பம் அது என்று சொல்லி, இறந்து போகிறார்.

இறந்தவரின் சாம்பல்!

இறந்து போனவருடைய சாம்பலை, மூன்று ஆண்டுகள் மட்டுமே அவரோடு

வாழ்ந்த அவருடைய மனைவி லட்சுமி பாய் மேடம் காமா அவர்களால் வளர்க்கப் பட்ட அவர், அந்த அஸ்தியைக் கையிலே வைத்துக் கொண்டு இந்தியாவிற்குத் தப்பி வருகிறார். எத்தனை ஆண்டுகள் காத்திருந்தார் தெரியுமா? அவன் விருப் பியது நடக்க 32 ஆண்டுகள் காத்திருந் தார். நாடு விடுதலை அடைந்தது, என்னைக்காவது நியாயத்தை யாராவது கேட்டிருக்கிறார்களா? ஒருவருடைய சோகத்தை, வேதனையை, வேறு யாராவது உடனே புரிந்து கொள்கிறார் களா? நான் செய்தது இந்த சாதனை என்று, அதை ஏற்றுப் பாராட்டுகிற உள்ளம் யாருக்கு? எந்த காலத்தில் இருந்திருக்கிறது? சொன்னான், கணவனுடைய வீரத்தை, தியாகத்தை ஒவ்வொருவரிடமாகச் சென்று - யாருடே கேட்கவில்லை. தெரிந்தவர்களும் கேட்க வில்லை, தெரியாதவர்களும் கேட்க வில்லை. ஆனால், அந்தப் பெண்மணி, அந்தக் கலசத்தை வைத்துக் காத்துக் கொண்டிருந்தார்.

திருமதி இந்திராகாந்தி அம்மையார், பிரதமராக ஆனவுடன், அவருக்கு எப்படியோ அந்தச் செய்தி வந்து, அதன் மூலமாக அந்த அம்மையார் அவருடைய தியாகத்தைப் பாராட்டுகின்ற அளவிற்கு அயன்எஸ் டில்லி என்கிற கப்பலில், மும்பையிலிருந்து, திருவனந்தபுரத்திற்கு அவருடைய அந்த அஸ்தியை அனுப்பி, கரமனை ஆற்றிலே கரைக்கச் செய்து, கடமையை அவர் ஏற்று செய்தார். இது காங்கிரஸ் கட்சி, இது இந்திரா காந்தி அம்மையார் ஒன்றுமில்லை, எது இல்லை என்பது அல்ல; ஒரு மிகப்பெரிய தியாகி, நீண்ட நெடுங்காலம் பாராட்டப்பட்டது எப்பொழுது? அங்கீகாரம் கிடைத்தது எப்பொழுது? இப்போது கேட்கிறேன். மீண்டும் நான், என் தம்பியைக் கேட்கிறேன். செண்பகராமனை இவராவது அறிவாரா? அவன் தமிழன். நேதாஜிக்கு முன்னோடி! ‘ஜெய்ஹிந்த்’ என்ற முழக்

கத்தை முன்னால் வைத்தவன். அவனுடைய அந்த வீரதீர செயல்! எம்-10 கப்பல் வந்து ஆற்றிய அந்த மிகப்பெரிய செயல்! தளபதியாக இருந்தது! ஹிட்லரே மிரட்டி யது! ஹிட்லரிடமே மன்னிப்புக் கடிதம் எழுதி வாங்கிய ஒருவனுடைய பெயர், இந்திய நாட்டு விடுதலைப் போராட்ட வரலாற்றில் இல்லை. அதைத் தான் சொல்கிறேன்: வரலாறு மாற்றி எழுதப் பட்டது; மறைத்து எழுதப்பட்டது; மறந்து போகவில்லை, மறைத்து எழுதப் பட்டது. மாற்றி எழுத வேண்டும் இதையெல் லாம். நான் திருத்தி எழுதுங்கள் என்று சொல்லவில்லை; திருத்தி எழுதுங்கள்.

திராவிடம் தான் எங்கள் தத்துவம்!

இனியாவது, இனியாவது எல்லா வற்றிற்கும் ஒரு சாயத்தைப் பூசுவது: எல்லாவற்றிற்கும் ஒருவர் உரிமை கொண்டாடுவது என்பதாக இல்லாமல், ‘எனக்கே எல்லாம் எனக்கே எல்லாம்’ என்று சொல்வதற்கு மாறாக, இதற்கெல் லாம் ஒரு தீர்வு காணுங்கள். எல்லோரை யும் ஒன்றாகக் கருதுங்கள்! நீங்கள் பேசுகிற தேசியம் உண்மை என்றால், ‘காஷ்மீரில் இருந்து கன்னியாகுமரி வரை ஒன்று’ என்று நடத்துங்கள்! எல்லோரை யும் ஒன்றாக நடத்துங்கள்! எல்லா மொழி களையும் ஒன்றாக நடத்துங்கள்! எல்லா இனத்தவருடைய தியாகத்தையும் போற்றுங்கள்! கிடையாதே! ஆனால், நாங்கள் யார்? மாநில கட்சி. விமர்சிக் கிறீர்களே, திராவிடம் பேசுகிறோம் என்று, ஆம்! திராவிடம் தான் பேசுகிறோம்; அதுதான் எங்கள் தத்துவம். ஆனால், முதல் முதலாக வ.உ.சி. இழுத்த செக்கு எங்கே இருக்கிறது என்று தேடி, அது கோவை சிறையில் இருக்கிறது என்று கண்டுபிடித்து, அதை சென்னையிலே நிறைவு சின்னமாக மாற்றியது, எங்கள் தலைவர் கலைஞர் முதலமைச்சராக இருந்தபொழுது.

மருதுபாண்டியருக்கு மணிமண்டபம் அமைத்தது யார்? சிலை வைத்தது யார்?

நேற்றைக்கு முதலமைச்சர் மு.க.ஸ்டாலின், மதுரையிலே 150 கோடி ரூபாய் செலவிலே, வேலுநாச்சியாடையடைய பெயரால் ஒரு மேடம்பாலம் அமைத்திருக்கிறார். இப்படிச் சொல்லிக்கொண்டே போகலாம்.

தீரன் சின்னமலை உங்களுக்குத் தெரியுது, உங்கள் பகுதியைச் சார்ந்த மாபெரும் வீரன். வீரன் சின்னமலை, அவன் சிறையிலே கைதாகி இருக்கிற போது (என்பகுதியை சார்ந்தவர் அல்ல; நம்ம் பகுதியைச் சார்ந்தவர், இந்திய தேசத்தைச் சேர்ந்தவர் என்று பேரவைத் தலைவர் சொல்கிறார்)

நீங்கள் வாழ்ந்த பகுதி, வாழுகின்ற பகுதி! நீங்கள் இந்தியாவுக்கே சொந்தம் (எல்லாரும்தான் வாழ்கிறோம்; அந்தகாக, அந்தப் பகுதியினர் மட்டும்தான் சொந்தம் கொண்டாட்ட வேண்டும் என்பதுதான் தவறு என்று பேரவைத் தலைவர் சொல் கிறார்) நீங்கள் இந்தியாவுக்கே சொந்தம்! உங்களுக்குத் தெரியும் என்பதால் சொல் கிறேன்: எல்லோரும் தான் கொண்டாட் டுகிறோம்! ஆனால், தமிழ்நாட்டில் மட்டும் தான் கொண்டாடுகிறோம். என் ஆதங்கம் அதுதான். என் அக்கறையும், கவலை யும் அதுதான். தீரன் சின்னமலையை நீங்கள் அறிவீர்கள்; நான் அறிவேன். தமிழ்நாடு அறியும், டில்லி அறியுமா? பாட்டா அறியுமா? அலகாபாத் அறியுமா? அறிய வேண்டும். அந்த தீரன் சின்ன மலை சிறையில் இருந்த போது, அவனுக் குச் செருப்பு தைத்து கொடுத்தபொல்லை என்டபவன். அவன் எப்படித் தப்பிக்க வேண்டும் என்பதற்கான யோசனையை செருப்புக்குள் எ வைத்து, அவருக்கு அனுப்பி, அதன் மூலமாக தீரன் சின்னமலே (அப்போது அமைச்சர் முருகன் குறுக் கிட்டுப் பேசுகிறார்) நான் என்ன தப்பு தப்பா பிசினேன்.

தம்பி உட்காருங்க! அப்பா அமைச்சர் உட்காருங்க! சார் நான் நான் சொல்ல வந்தது, நான் தமிழில் பேசினேன்; தமிழில் தான்

பேசவேண்டும். ஏனென்றால், தம்பியும் அதைத்தான் பேசுகிறார். அப்பா கொஞ்சம் உட்காருங்கள்.

போரில் பல தந்திரங்கள்!

போரில் பல தந்திரங்கள் உண்டு. செய்திகள் அனுப்புவதில் பல முறைகள் உண்டு. புறாவின் மூலமாக அனுப்பு வார்கள். தூதுவனின் மூலமாக அனுப்பு வார்கள். உணவுக்குள்ள ஏதாவது வைத்து அனுப்புவார்கள். அந்த அனுபவம் நிறைய பேருக்கு இருக்கும். எங்களுக்குத் தெரியும் பைக்குள்ளே எப்படி ஒரு மருத்துவர் சீட்டோடு கொண்டு போய், அடுத்தவரிடம் கொடுத்து வருவார் என்று எல்லாம் தெரியும். நாங்களும் சிறையில் நீண்ட காலம், ஒரு வருட காலம் இருந்தவன் தான். அது மாதிரி ஒரு தந்திரமாக, எல்லாம் தடை செய்யப்பட்ட காலத்தில், தீரன் சின்னமலைக்கு ரகசிய குறிப்புகளை அனுப்புவதற்கு வழியில்லாமல், செருப் புகுள்ளே வைத்து அனுப்பிய ஒரு கமாண்டோதான் மிஸ்டர் பொல்லான். நான் குறைத்துச் சொல்வே இல்லை; தீரன் சின்னமலை தப்பிக்க வேண்டும், அதற்காக ஒரு செய்தி அனுப்புகிறார்: எப்படி அனுப்பினால் போய்ச் செருப் என்கிற போது, செருப்புக்குள்ளே வைத்து அனுப்புகிறார். அவ்வளவுதான்! ஏன் நீங்கள் போய் அதைத் தவறாக எடுத்துக் கொள்கிறீர்கள்.

நான் வரலாற்றை அப்படியே சொல்கிறேன். இவ்வளவு வரலாறு சொன்னேன் அல்லவா! செண்பகராமன், அடுத்து நீங்கள் புதிதாகக் கப்பல் கடலில் மிதக்கவிடப்படு கின்ற போர்க் கப்பலுக்கு அப்பள்ளை செண்பகராமன் என்று பெயர் வைத்துக் கொண்டு பேசுகிறோம். உணர்ச்சிப் பூர்வமாக பேசுகிறோம், அதிலே வைக்கிற வேண்டுமோ, தெற்கே, தமிழ்நாட்டில் கர்நாடகத்தில், கேரளாவில் எல்லா பகுதியிலும் வாழ்ந்த தியாகிகளுக்கும் மரியாதை தாருங்கள். அவர்களுக்கும் அங்கீகாரம் தாருங்கள். வரலாற்றைச் சரியாக எழுதுவோம். பள்ளி பிள்ளை களுக்கு எதிர்காலத்தில் சொல்லித் தருவோம்!

திருச்சி 14.12.2025

பாராட்டுகின்றீர்கள் என்றால், வெறும் பெயர் சொல்லாதீர்கள்; நடைமுறையிலே காட்டுங்கள். அடுத்த போர்க் கப்பலுக்கு நீங்கள் பெயர் வைத்தால், அமைச்சர் முருகன் அவர்களே, வணக்கம் சொல்கிறேன்! நன்றி! நானும் சொல்லுவேன். இதில் யாருக்கும், ஒருவருக்கா உரிமை என்று இல்லை; எங்களுக்கும்தான். எங்களுடைய பங்கு யாருக்கும் குறை வில்லாதது. ஆனால், வரலாற்றில் பெருமளவிற்கு அது மறைக்கப்பட்டது, மறக்கப்பட்டது. நான் சொல்கிறேன், சிபிஎஸ்சி பாடத் திட்டத்தில் தயவுசெய்து நான் குறிப்பிட்ட இவர்களை எல்லாம் கொண்டு வாருங்கள். வளர்கின்ற தலைமுறைக்குச் சொல்லி கொடுங்கள். எத்தனை பேர் இந்த நாட்டின் எத்தனை மூலையிலே, பகத்சிங், உத்தம் சிங்கைப் பற்றி சொல்கிறோம். பெருமை அடைந் தோம். எத்தனையோ பேர் எவ்வளவோ செய்தார்களே, அந்த வரிசையில் இப்படி யும் சில பேர் வரலாற்றிலே மறந்து போயிருக்கிறார்கள் அல்லது மறைக்கப் பட்டிருக்கிறார் அன்சங் ஹீரோஸ்; அண்ட அன்சங் ஹீரோயின்ஸ்.

வெளிச்சத்தில் கொண்டு வர வேண்டியது உங்களுடைய கடமை. எங்களுடைய கடமை, இது கட்சி வேறுபாடு அல்ல. இது இந்த நாட்டனுடைய உணர்வு, உண்மையில் நீங்கள் இந்த வந்தே மாதரம் என்கிற 150 ஆவது ஆண்டைக் கொண்டாடுவது. அந்த உணர்வோடு நாங்களும் பங்கெடுக்கிற காரணத்தினால் தான், நாங்களும் இதிலே கலந்து கொண்டு பேசுகிறோம். உணர்ச்சிப் பூர்வமாக பேசுகிறோம், அதிலே வைக்கிற வேண்டுமோ, தெற்கே, தமிழ்நாட்டில் கர்நாடகத்தில், கேரளாவில் எல்லா பகுதியிலும் வாழ்ந்த தியாகிகளுக்கும் மரியாதை தாருங்கள். அவர்களுக்கும் அங்கீகாரம் தாருங்கள். வரலாற்றைச் சரியாக எழுதுவோம். பள்ளி பிள்ளை களுக்கு எதிர்காலத்தில் சொல்லித் தருவோம்!

இவ்வாறு திருச்சி சிவா உரையாற்றி னார்.



கோவை வடக்கு மாவட்டம் இடையாப்பாளையம் பகுதி 35 ஆவது வார்டில் உள்ள கோவை மாநகராட்சியின் வரி வசூல் மையத்தில், மாநகராட்சி கட்டிடம் மற்றும் மக்கள் படிப்பகம், வரி வசூல் மையம், ஆதார் மையம் உள்ளிட்ட ஒருங்கிணைந்த பகுதியாக ஏற்படுத்தப்படுவதற்கான பணிகளின் தொடக்க விழா 35வது வார்டின் மாமன்ற உறுப்பினர் நா. சம்பத் முயற்சியின் பேரில் நடைபெற்றது. பகுதி கழகச் செயலாளர் மதியழகன், திருமதி தெய்வானை தமிழ்மறை, சோ. துரைபாண்டியன், சுபாஷ், ஆர். குமாரேசன், திருமதி கண்ணகி, நடராஜன், ரஞ்சித், சுப்பிரமணியன், ஆகியோர் முன்னிலை வகித்தனர். இதில் அனைத்து BLA 2, BLC, BDAவினர், பாலசுப்பிரமணியம், சிபிஎம் துரை, அக்கோ வாட்டர் சர்ஜிஸ் சோணைச்சாமி, பிரஸ் ஆறுமுகம், பெஸ்ட் அன்பு, ரியம் எஸ்டேட் சங்கரபாண்டியன், சந்திர லிங்கம், சிராஜ்ஜீன், சஜான்பாலன், லேப் சிவா, பட்டறை குணா, நாகராஜ், கொரியார் துரை, லலிதா, சுமதி, புஷ்பா, காண்ட்ராக்கர் ராஜேந்திரன், மற்றும் பலர் கலந்து கொண்டனர்.

திருவாரூர் ஒன்றிய - நகரப் பகுதிகளில்

“என் வாக்குச்சாவடி வெற்றி வாக்குச்சாவடி” பரப்புரைக் கூட்டம்!

புலிவலம் தேவா - வாரை, எஸ். பிரகாஷ் பங்கேற்பு!

திருவாரூர், டிச.14 - திருவாரூர் மாவட்டம் முழுவதும் உள்ள ஒன்றிய, நகர, பேரூர் மற்றும் வார்டு, கிளை கழகங்களில் “என் வாக்குச்சாவடி வெற்றி வாக்குச்சாவடி” முகவர்கள் பரப்புரை கூட்டம் கழக தலைவர் திராவிட நாயகர் மு.க. ஸ்டாலின் அவர்களின் வழிகாட்டுதல்களின்படி யும், மாவட்டச் செயலாளர் பூண்டி. கே. கலைவாணன் எம்.எல்.ஏ. ஆலோசனைகளின் படியும் நடைபெற்றுவருகி மது.

முதலமைச்சர் கழகத் தலைவர் தளபதியார் அவர்கள் “என் வாக்குச்சாவடி வெற்றி வாக்குச்சாவடி” முகவர்கள் கூட்டத்தை வெற்றிகரமாக துவக்கிவைத்ததையடுத்து மாவட்ட கழக செயலாளர் பூண்டி. கே. கலைவாணன் எம்.எல்.ஏ. ஆலோசனைகளின்படி என் வாக்குச்சாவடி வெற்றி வாக்குச்சாவடி பரப்புரை கூட்டம், திருவாரூர் ஒன்றியத்தில் புலிவலம், பள்ளி வாரமங்கலம் உள்ளிட்ட உரராட்சியில் நடைபெற்றது.

பாகம் எண் 194, 195, 234, 235, 236 உள்ளிட்ட பூத்களில் பி.எல்.ஏ.2 பொறுப்பாளர்கள் முன்னிலையில் பரப்புரை கூட்டத்தை ஒன்றியச் செயலாளர் புலிவலம் ஏ.தேவாநாத்நிதி வைத்தார். வாக்குச்சாவடி முகவர்கள், மாவட்ட, ஒன்றிய கழக நிர்வாகி, சார்பு அணி நிர்வாகிகள், கழக உடன்பிறப்புடன் மற்றும் பொது மக்களுடன் வாக்குச்சாவடி முகவர்கள் பரப்புரை கூட்டத்தில் பங்கேற்றனர்.

திருவாரூர் நகரப்பகுதி களில் நடைபெற்ற “என் வாக்குச்சாவடி வெற்றி வாக்குச்சாவடி” பூத்களில் டி.கூட்டத்திற்கு 111, 112, 114, 127, 136 உள்ளிட்ட பூத்களில் நகர செயலாளர் வாரை. எஸ். பிரகாஷ் தலைமை ஏற்று தொடங்கி வைத்தார். பி.எல்.ஏ.2 உள்ளிட்ட வாக்குச்சாவடி முகவர்கள் நகர்மன்ற உறுப்பினர்கள், நகர நிர்வாகிகள், சார்பு அணிகளின் நிர்வாகிகள், வார்டு கழக நிர்வாகிகள், கழக தோழர்கள் வாக்குச்சாவடி முகவர்கள் பங்கேற்றனர்.

தருமபுரி கிழக்கு மாவட்ட இளைஞர் அணி நிர்வாகிகள் ஆலோசனைக் கூட்டம்!

இளைஞர் அணி துணை அமையாளர் அசோக்குமார் தலைமை!

தருமபுரி, டிச. 14 - தி.மு.க. இளைஞரணி வடக்கு மண்டல மாநாடு தொடர்பாக தர்மபுரி கிழக்கு மாவட்ட பொறுப்பாளர் வழக்கறிஞர் ஆ. மணி எம்.பி. அறிவுரைப் படி தி.மு.க. அலுவலகத்தில் தி.மு.க. கிழக்கு மாவட்ட இளைஞரணி துணை அமைப்பாளர் வழக்கறிஞர். அசோக்குமார் தலைமையில் நகர பொறுப்பாளர்கள் நாட்டான் மாது, எம்.பி. கௌதம் ஆகியோர் முன்னிலையில் இளைஞர் அணி நிர்வாகிகள் ஆலோசனைக் கூட்டம் நடைபெற்றது.

கூட்டத்தில் இன்று (14.12.2025) திருவண்ணாமலையில் நடக்கும் வடக்கு மண்டல தி.மு.க. இளைஞர் அணி மாநாட்டில் தர்மபுரி நகரில் இருந்து அதிகமானோர் பங்கேற்பது, இளைஞரணியைச் சேர்ந்த நிர்வாகிகள் அதிக எளில் மாநாட்டில் பங்கேற்க வேண்டும்.

வரும் சட்டசபைத் தேர்தலில் தர்மபுரி மாவட்டத்தில் உள்ள தொகுதிகளில் தி.மு.க. வெற்றி பெற இளைஞர் அணி நிர்வாகிகள் பாடுபட வேண்டும் என்பன உள்ளிட்ட தீர்மானங்கள் நிறைவேற்றப்பட்டன.



துணை முதலமைச்சர் உதயநிதி ஸ்டாலின் அவர்களின் பிறந்தநாள் விழாவையொட்டி, முத்துப்பேட்டை ஒன்றியம் தம்பிக்கோட்டை கீழ்க்காட்டில், ஒன்றிய இளைஞரணி துணை அமைப்பாளர் சிவமகேந்திரன் ஏற்பாட்டில் ஒன்றிய செயலாளர் இரா.மனோகான் தலைமையில் மாவட்ட இளைஞரணி துணை அமைப்பாளர் வினோத்குமார், தொகுதி ஐ.டி.விங்க் பொறுப்பாளர் ரா.கோ.உதயசூரியன், மாவட்ட துணை அமைப்பாளர் மு.தினேஷ் குமார், அமைப்பாளர் வெங்கடேஷ் ஆகியோர் முன்னிலையில் கழகக்கொடி ஏற்றப்பட்டு பொதுமக்களுக்கு நலத்திட்ட உதவிகள் வழங்கப்பட்டது.

திராவிட இயக்க தீரர்கள் நினைவு நாள்

மோகனூர் ப.சின்னு

டிசம்பர் 14 (1995)



திராவிட இயக்கத்தில் பணியாற்றி வந்த இவர், கழகம் துவங்கியவுடன் அதில் தன்னை இணைத்துக் கொண்டு கழகப் பணியாற்றியவர்.

வட்டப் பிரதிநிதி, துணைச் செயலாளர், கிளைச் செயலாளர், ஒன்றிய துணைச் செயலாளர், ஒன்றியச் செயலாளர் என பல்வேறு பொறுப்புகள் வகித்து, மோகனூர் பகுதியில் கழகம் வளரப் பாடுபட்டவர்

சேலம் மாவட்ட அறங்காவலர் குழு தலைவராகவும் - மோகனூர் கூட்டுறவு நிலவள வங்கித் தலைவராகவும் பதவி வகித்தவர்.

கழகம் அறிவித்த கறுப்புக் கொடி, இலங்கைத் தமிழர், கைலாசம் கமிஷன் எதிர்ப்பு, சட்டநகல் எரிப்பு, இந்தி எதிர்ப்பு போன்ற போராட்டங்களில் கலந்து கொண்டு சிறை சென்றவர்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

புதுக்கோட்டை மு. இயலரசன்

டிசம்பர் 14 (1992)



இளமைப் பருவத்திலேயே திராவிட இயக்கக் கொள்கையால் ஈர்க்கப்பட்டு, கழகம் துவங்கிய பின்னர் கழகக் கொள்கைகளை பட்டிதொட்டியெங்கும் பரப்பியவர்.

ஆசிரியராகப் பணியாற்றி வந்த இவர், கழகப் பணிக்காக தனது பணியினைத் துறந்தவர்.

‘தன்மானம்’ என்ற வார இதழ் நடத்தியவர்.

“ஈட்டி முனைபோல் கழகத்தின் கொள்கைகளை மேடைகளில் எடுத்தெறிந்து வீசுபவர்” என தலைவர் கலைஞர் அவர்கள், தனது இரங்கல் செய்தியில் குறிப்பிட்டுள்ளார்.

தலைமைக் கழகம்

தி.மு.க.